



FJØLRIT – felag fyri føroysk upphavsfólk

Vísandi til § 1, stk. 3 nr. 2. og § 3, stk. 3, nr.4. og § 4 í viðtøkunum ger og staðfestir umboðsráðið hesa

REGLUGERÐ um handfaring av viðurløgum

VIÐURLØG

§ 1. Eftir at umsitingarútreiðslur eru drignar frá, verða øll viðurløg, ið komin eru inn á kontu hjá Fjølrit, avroknað til viðkomandi upphavsfólk. Býtið skal so vítt til ber mynda veruligu nýtsluna, grundað á upplýsingar, fingnar til vegar frá brúkarunum, ella sum Fjølrit á annan hátt útvegar sær.

Stk. 2. Avroknað verður eisini við upphavsfólk, ið ikki eru limir í limafeløgum Fjølritar. Munur verður ikki gjørdur á limum og ikki-limum.

Stk. 3. Hevur tað ikki eydnast Fjølrit at útvega neyðugar upplýsingar um rættindahavara til verk, tá 3 ár eru liðin frá ársenda av tí árinum, tá ið verkið varð nýtt, er upphæddin at meta sum viðurlag, sum ikki kann bítast út, smb. § 3.

Stk. 4. Viðurløg upp á 300 kr. ella minni verða ikki útgoldin, men verða standandi á kontu hjá Fjølrit í navni rættindahavarans. Hevur rættindahavari ikki forvunnið meira enn 300 kr. tilsamans í eitt 3-ára skeið, er upphæddin at meta sum viðurlag, sum ikki kann bítast út. Rættindahavari kann tó við at venda sær til Fjølrit og fáa útgoldið viðurløg upp á 300 kr. ella minni, áðrenn fyrningafreistin er út, smb. stk 3.

Stk. 5. Viðurlagsútgjald til rithøvundar og útgevarar verður sum meginregla býtt við 75% til rithøvunda og 25% til útgevara.

Stk. 6. Viðurlagsútgjald til einstakar rættindahavarar fer fram so skjótt tilber og í seinasta lagi 12 mánaðir eftir at brúkarin hevur goldið.

FRÁDRÁTTUR TIL UMSITING

§ 2. Áðrenn viðurløg verða latin rættindahavarum, verður kostnaður til umsiting drigin frá.

Stk. 2. Útreiðslur til umsiting, ið verða drignar frá, áðrenn viðurløg verða goldin, skulu verða útgreinaðar í ársroknskapinum

VIÐURLØG, SUM IKKI KUNNU BÝTAST ÚT

§ 3. Viðurløg, sum ikki kunnu bítast út, eru viðurløg, har neyðugar upplýsingar um rættindahavara ikki eru fingnar til vegar, áðrenn fyrningarfrestin er farin; tað veri seg viðurløg til útlenskar sum føroyskar rættindahavarar.

Stk. 2. Viðurlög upp á 300 kr. og lægri verða mettt sum viðurlög, ið ikki kunnu bítast út, tá ið fyrningarfreistin er farin.

Stk. 3. Viðurlög, ið ikki kunnu bítast út, verða sett á serliga kontu.

Stk. 4. Viðurlög, sum ikki kunnu bítast út, verða brúkt til

1. Starvslønir
2. Virðislønir
3. Fundir og onnur tiltøk, burturi sum heima, til frama fyri upphavsrettin ella har upphavsrettarlig spurningar ella evni eru til viðgerðar
4. Felagsmentunnarlig tiltøk
5. Stuðul til nýggjar útgávur, framsýningar og aðra nýggja framleiðslu
6. Princiipiell rættarmál hjá limafelagsskapunum, limum teirra ella Fjølrit
7. At býta út til rættindahavarar eftir sama býtislykli sum nýttur verður frammanundan á sama øki.

Stk. 5. Stjórnin tekur avgerð. Upphæddirnar skulu brúkast innan fyri virkisøkið hjá limafeløgum Fjølritar, tó uttan krav um limskap.

MILUMLANDAAVTALUR

§ 4. Fjølrit ger avtalur við felagsskapir í útlandum, ið umsita lík rættindi.

Stk. 2. Talan kann vera um A-avtalur, har viðurlög fyri avritan og aðra nýtslu verða útgoldin úr tí landi, har verkið er brúkt, til upphavsrettindafelagsskapin í tí landi, har rættindahavarin hoyrir til.

Stk. 3. Talan kann eisini vera um B-avtalur, har viðurlög fyri endurgeving av vardum verkum verða verandi í tí landi, har viðurløgin eru innvunnin. Í teimum førum verður upphæddin sett á serstaka kontu í minst 3 ár, skuldi útlendskur rættindahavari sett fram krav um viðurlag, hóast sínámillum avtalu við rættindafelagsskap í heimlandi hjá viðkomandi

BROYTINGAR

§ 5. Hesa reglugerð kann umboðsráðið broyta, tá ið 3/4 av umboðunum eru fyri.

Soleiðis samtykt á aðalfundi hjá Fjølrit, 16. Januar 2018

Broytt á aðalfundi 30. januar 2019 .